

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2015/1421

tal-24 ta' Awwissu 2015

li jestendi d-deroga mir-Regolament tal-Kunsill (KE) Nru 1967/2006 fejn tidhol id-distanza minima mill-kosta u l-fond ghas-sajd bit-tartaruni tax-xatt f'certu ilmijiet territorjali ta' Franza (Languedoc-Roussillon u Provenzja-Alpi-Côte d'Azur)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1967/2006 ⁽¹⁾ tal-21 ta' Diċembru 2006 dwar miżuri ta' ġestjoni għall-isfruttament sostenibbli ta' riżorsi tas-sajd fil-Baħar Mediterran u li jemenda r-Regolament (KEE) Nru 2847/93 u jhassar ir-Regolament (KE) Nru 1626/94, u b'mod partikolari l-Artikolu 13(5) tiegħu,

Billi:

- (1) L-Artikolu 13(1) tar-Regolament (KE) Nru 1967/2006 jipprojbixxi l-użu ta' rkaptu rmunkat fl-inhawi ta' 3 mili nawtiċi mill-kosta jew fl-inhawi ta' 50 metru isobath fejn il-fond jintlaħaq f'distanza iqsar mill-kosta.
- (2) Meta xi Stat Membru jitlobha, il-Kummissjoni tista' tippermetti deroga mill-Artikolu 13(1) tar-Regolament (KE) Nru 1967/2006, diment li jkun jintlaħqu għadd ta' kundizzjonijiet stabbiliti fl-Artikolu 13(5) u (9).
- (3) Fl-1 ta' Ottubru 2013, il-Kummissjoni waslitilha talba mingħand Franza għal deroga mill-ewwel subparagrafu tal-Artikolu 13(1) ta' dak ir-Regolament, għall-użu ta' tartaruni tax-xatt f'certu żoni tal-ilmijiet territorjali ta' Franza, ikun xi jkun il-fond.
- (4) Fl-2013, il-Kumitat Xjentifiku, Tekniku u Ekonomiku għas-Sajd (STECF) ivvaluta d-deroga li talbet Franza u l-abbozz relatat tal-pjan ta' ġestjoni.
- (5) Franza adottat il-pjan ta' ġestjoni Franciż fil-15 ta' April 2014 ⁽²⁾.
- (6) Id-deroga mill-ewwel subparagrafu tal-Artikolu 13(1) ingħatat sal-31 ta' Diċembru 2014 permezz tar-Regolament ta' Implimentazzjoni tal-Kummissjoni (UE) Nru 587/2014 ⁽³⁾.
- (7) Fis-27 ta' Novembru 2014, l-awtoritajiet Franciżi talbu lill-Kummissjoni biex testendi d-deroga għal wara l-31 ta' Diċembru 2014. Franza tat informazzjoni aġġornata li tiġġustifika l-estensjoni tad-deroga.
- (8) Id-deroga li talbet Franza tikkonforma mal-kundizzjonijiet stabbiliti fl-Artikolu 13(5) u (9) tar-Regolament (KE) Nru 1967/2006.

⁽¹⁾ ĠU L 409, 30.12.2006, verżjoni rettifikata fil-ĠU L 36, 8.2.2007, p. 6.

⁽²⁾ JORF Nru 0101, 30.4.2014, p. 7452

⁽³⁾ Ir-Regolament ta' Implimentazzjoni tal-Kummissjoni (UE) Nru 587/2014 tat-2 ta' Ġunju 2014 li jidderoga mir-Regolament tal-Kunsill (KE) Nru 1967/2006 fejn tidhol id-distanza minima mill-kosta u l-fond għal tartaruni tax-xatt li jistadu f'certu ilmijiet territorjali ta' Franza (Languedoc-Roussillon u Provenzja-Alpi-Côte d'Azur) (ĠU L 164, 3.6.2014, p. 13)

- (9) Minhabba d-daqs limitat tal-blata kontinentali jeżistu xi limitazzjonijiet ġeografiċi speċifiċi.
- (10) Is-sajd bit-tartaruni tax-xatt ma jhalli ebda impatt sinifikanti fuq l-ambjent tal-baħar.
- (11) Id-deroga li talbet Franza tolqot għadd limitat ta' bastimenti, jiġifieri 23 bastiment biss.
- (12) Is-sajd bit-tartaruni tax-xatt isir mill-kosta f'baħar baxx u jimmira varjetà ta' speċijiet. In-natura ta' dan it-tip ta' sajd ma tippermettilux isir b'xi rkaptu ieħor.
- (13) Il-pjan ta' ġestjoni li adottat Franza fil-15 ta' April 2014 jiggarrantixxi li fil-ġejjieni mhux se jiżdied l-isforz tas-sajd, peress li l-awtorizzazzjonijiet tas-sajd se jinħarġu għat-23 bastiment speċifikat li jinvolve sforz totali ta' 1 225 kW li diġà huma awtorizzati għas-sajd minn Franza.
- (14) It-talba tkopri bastimenti li għandhom esperjenza vasta fis-sajd ta' aktar minn hames snin u li jaħdmu bi pjan ta' ġestjoni adottat minn Franza skont l-Artikolu 19(2) tar-Regolament (KE) Nru 1967/2006.
- (15) Dawk il-bastimenti jinsabu f'lista li ntbagħtet lill-Kummissjoni skont ir-rekwiżiti tal-Artikolu 13(9) tar-Regolament (KE) Nru 1967/2006.
- (16) L-attivitajiet tas-sajd ikkonċernati jissodisfaw ir-rekwiżiti tal-Artikolu 4 tar-Regolament (KE) Nru 1967/2006 peress li l-pjan ta' ġestjoni Franciż jipprojbixxi b'mod esplicitu li jsir sajd f'habitats protetti.
- (17) Ir-rekwiżit tal-Artikolu 8(1)(h) tar-Regolament (KE) Nru 1967/2006 ma japplikax għax dan għandu x'jaqşam mal-bastimenti tat-tkarkir.
- (18) Fejn jidhol ir-rekwiżit ta' konformità mal-Artikolu 9(3) li jistabbilixxi d-daqs minimu tal-malja, il-Kummissjoni tinnotta li billi l-attivitajiet tas-sajd ikkonċernati huma selettivi hafna, għandhom effett negligibbli fuq l-ambjent tal-baħar u ma jsirux f'habitats protetti, Franza awtorizzat deroga minn dawn id-dispożizzjonijiet fil-pjan ta' ġestjoni tagħha f'konformità mal-Artikolu 9(7) tar-Regolament (KE) Nru 1967/2006.
- (19) L-attivitajiet tas-sajd ikkonċernati jissodisfaw ir-rekwiżiti ta' registrazzjoni stabbiliti fl-Artikolu 14 tar-Regolament tal-Kunsill (KE) Nru 1224/2009 ⁽¹⁾.
- (20) L-attivitajiet tas-sajd ikkonċernati ma jfixklux l-attivitajiet tal-bastimenti bi rkapti ohra li mhumiex tat-tkarkir, tartaruni jew xbieki rmunkati simili.
- (21) L-attività tat-tartaruni tax-xatt jirregolaha l-pjan ta' ġestjoni Franciż biex ikun żgurat li l-qabdiet tal-ispeċijiet imsemmija fl-Anness III tar-Regolament (KE) Nru 1967/2006 ikunu minimi.
- (22) It-tartaruni tax-xatt ma jimmirawx għaċ-ċefalopodi.
- (23) Il-pjan ta' ġestjoni Franciż fih deroga għad-daqs minimu tal-organizmi tal-baħar għall-frieh tas-sardin li jinħattu l-art għall-konsum tal-bniedem u li huma fil-mira tal-attivitajiet tas-sajd regolati fih, skont l-Artikolu 15(3) tar-Regolament (KE) Nru 1967/2006.
- (24) L-Artikolu 15(11) tar-Regolament (UE) Nru 1380/2013 tal-Parlament Ewropew u tal-Kunsill ⁽²⁾ jeżiġi li għall-ispeċijiet soġġetti għall-obbligu ta' hatt l-art kif jispeċifika l-Artikolu 15(1) tal-istess Regolament, l-użu tal-qabdiet tal-ispeċijiet li jkunu inqas mid-daqs tar-referenza ta' konservazzjoni minima, għandu jkun ristrett għal skopijiet ohra hlief għall-konsum dirett tal-bniedem.

⁽¹⁾ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

⁽²⁾ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

- (25) Mill-1 ta' Jannar 2015 is-sardin sar soġġett għall-obbligu ta' hatt l-art u, fil-prinċipju, il-projbizzjoni tal-użu tal-qabdiet tal-ispeċijiet li jkunu inqas mid-daqs tar-referenza ta' konservazzjoni minima għall-konsum dirett tal-bniedem għandha tiġi applikata minn dik id-data għall-frieh tas-sardin.
- (26) Minhabba f'hekk, għall-ewwel, ir-Regolament ta' Implimentazzjoni tal-Kummissjoni (UE) Nru 587/2014 ta' deroga biss għall-attivitajiet tas-sajd regolati bil-pjan ta' ġestjoni Franciż li jsiru bit-tartaruni tax-xatt sal-31 ta' Diċembru 2014, peress li l-modifiki f'dan il-pjan ta' ġestjoni biex isir konformi mal-obbligu ta' hatt l-art riedu jsiru wara.
- (27) Madanakollu, matul in-negozjati tar-Regolament (UE) 2015/812 tal-Parlament Ewropew u tal-Kunsill ⁽¹⁾ il-koleġislaturi qablu li jitbiegħdu mill-proposta oriġinali tal-Kummissjoni, u li jzommu d-deroga għall-frieh tas-sardin prevista fl-Artikolu 15(3) tar-Regolament (KE) Nru 1967/2006 anki wara l-1 ta' Jannar 2015.
- (28) Għaldaqstant jista' jiġi konkluż li wara l-1 ta' Jannar 2015, il-pjan ta' ġestjoni Franciż xorta kien għadu konformi mal-liġi tal-Unjoni.
- (29) Il-pjan ta' ġestjoni Franciż fih miżuri għall-monitoraġġ tal-attivitajiet tas-sajd, kif previst fit-tielet subparagrafu tal-Artikolu 13(9) tar-Regolament (KE) Nru 1967/2006.
- (30) Għaldaqstant id-derogi mitluba għandhom jinghataw.
- (31) Franza għandha tirrapporta lill-Kummissjoni fil-mument opportun u skont il-pjan ta' monitoraġġ previst fil-pjan ta' ġestjoni Franciż.
- (32) B'limitu fit-tul tad-deroga jkunu jistgħu jittiehdu miżuri ta' ġestjoni korrettivi fil-pront, f'każ li l-monitoraġġ tal-pjan ta' ġestjoni jkun juri status ta' konservazzjoni dgħajfef fejn jidhol l-istokk sfruttat, filwaqt li jkun qed jipprovdi skop biex tissaħħah il-baži xjentifika għal pjan ta' ġestjoni ahjar.
- (33) Għalhekk id-deroga għandha tapplika sal-25 ta' Awwissu 2018.
- (34) Il-miżuri stipulati f'dan ir-Regolament huma skont l-opinjoni tal-Kumitat dwar is-Sajd u l-Akkwakultura,

ADOTTAT DAN IR-REGOLAMENT:

Artikolu 1

Id-deroga

L-Artikolu 13(1) tar-Regolament (KE) Nru 1967/2006 ma għandux japplika fl-ilmijiet territorjali ta' Franza biswit il-kosta ta' Languedoc-Roussillon u Provenzja-Alpi-Côte d'Azur, għat-tartaruni tax-xatt li jużaw il-bastimenti li għandhom:

- (a) in-numru tar-reġistrazzjoni msemmi fil-pjan ta' ġestjoni Franciż,
- (b) esperjenza vasta fis-sajd ta' attar minn hames snin u fil-ġejjieni mhux se jiżdied l-isforz tas-sajd eżerċitat; u
- (c) awtorizzazzjoni għas-sajd u joperaw bil-pjan ta' ġestjoni li adottat Franza skont l-Artikolu 19(2) tar-Regolament (KE) Nru 1967/2006.

⁽¹⁾ Ir-Regolament (UE) 2015/812 tal-Parlament Ewropew u tal-Kunsill tal-20 ta' Mejju 2015 li jemenda r-Regolamenti tal-Kunsill (KE) Nru 850/98, (KE) Nru 2187/2005, (KE) Nru 1967/2006, (KE) Nru 1098/2007, (KE) Nru 254/2002, (KE) Nru 2347/2002 u (KE) Nru 1224/2009, u r-Regolamenti (UE) Nru 1379/2013 u (UE) Nru 1380/2013 tal-Parlament Ewropew u tal-Kunsill, rigward l-obbligu tal-hatt u li jhassar ir-Regolament tal-Kunsill (KE) Nru 1434/98 (GU L 133, 29.5.2015, p. 1).

*Artikolu 2***Il-pjan ta' monitoraġġ u r-rappurtar**

Fi żmien sena minn meta jidhol fis-seħh dan ir-Regolament, Franza għandha tibghat rapport lill-Kummissjoni li jkun infassal skont il-pjan ta' monitoraġġ stabbilit fil-pjan ta' ġestjoni msemmi fl-Artikolu 1(c).

*Artikolu 3***Id-dhul fis-seħh u l-perjodu ta' applikazzjoni**

Dan ir-Regolament jidhol fis-seħh l-ghada tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan japplika sal-25 ta' Awwissu 2018.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Awwissu 2015.

Għall-Kummissjoni

Il-President

Jean-Claude JUNCKER
